

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

विवेकानन्द की जयंती पर राष्ट्रीय सम्मेलन का आयोजन कल से

पंतनगर। १० जनवरी २०१८। पंतनगर विश्वविद्यालय द्वारा हर वर्ष की भांति इस वर्ष भी स्वामी विवेकानंद की १५५वीं जन्मतिथि के अवसर पर १२-१३ जनवरी २०१८ को रतन सिंह सभागार में प्रातः ९:३० बजे से राष्ट्रीय सम्मेलन 'मंथन' का आयोजन किया जा रहा है, जिसकी अध्यक्षता विश्वविद्यालय के कुलपति, प्रो. ए.के. मिश्रा करेंगे। सम्मेलन में देश के विभिन्न प्रान्तों से ५०० से अधिक युवा प्रतिनिधि सम्मिलित होंगे। सम्मेलन का प्रतिनिधित्व लोकप्रिय गायक कैलाश खेर, वायुसेना अधिकारी वाणी मिश्रा, उत्तराखण्ड राज्य के शिक्षा एवं खेल मंत्री माननीय अरविंद पांडे, अखिल भारतीय विद्यार्थी परिषद के राष्ट्रीय आयोजक सचिव श्री सुनील अम्बेडकर, दिल्ली विश्वविद्यालय की प्राध्यापक डा. सुषमा यादव, नवोन्मेष विशेषज्ञ श्री हिरण्मय महंता, रामकृष्ण मिशन के सचिव स्वामी असीमआत्मानंद, राजतंत्र विशेषज्ञ डा. राका आर्या, विवेकानंद केंद्र उड़ीसा के प्रांत संगठक श्री रवि नायडू, सुरभि स्थापना के अध्यक्ष श्री आलोक कुमार गुप्ता, कंप्यूटर वैज्ञानिक डा. राजीव अग्रवाल, प्रज्ञा प्रवाह अखिल भारतीय सह संयोजक डा. राजेन्द्र चहल समेत १५ प्रतिष्ठित शिखिसयतों द्वारा किया जाएगा। सम्मेलन का मुख्य उद्देश्य युवाओं की क्षमता को विकसित कर उन्हें सशक्त बनाना है। इसके अंतर्गत कई सत्र आयोजित किये जायेंगे जिसमें युवा वर्ग, वैज्ञानिक वर्ग, सामाजिक कार्यकर्ता, शोध एवं अनुसंधान कार्यकर्ता शोधपत्र एवं पोस्टर के माध्यम से 'जनसांख्यिकी लाभांश में राष्ट्र की वर्तमान युवा नीति की भूमिका' पर अपने विचार प्रकट करेंगे। इस दो-दिवसीय सम्मेलन के दौरान प्रतिभागियों के उत्साहवर्धन एवं श्रोताओं के मनोरंजन हेतु विश्वप्रसिद्ध गायक कैलाश खेर एवं उनके बैड कैलासा की संगीत प्रस्तुति का आयोजन भी किया जाएगा।